

kom ein gamalur skúlalærari, sum lítið var lærdur. Hann var eisini spurður um tað sama. Hann stegði ikki við, men legði 20 dalar á rað framm á borðið og helt, at longdin mundi vera naka um hettar passið. Tá smiltist bispurin við og spurdi, um hann ikki mundi vera eitt syndur longri. »Á jú,« segði skúlalærarin — legði 5 dalar aftur at — »býttur var eg! so langur var hann.« Bispur streik allar 25 í skuffina og lærarin fekk breyðið.

Tak ikki móti øllum við stálvöttum! Ein dagin møtti eg einum gomlum manni á Skúlareyni. Tá kom ein flokkur av óvita-gentum út úr skúlanum, flyktist um hin gamla og rópti: landbukkubökjarin, skamsett! landbukkubökjarin, skamsett! Tá segði hin gamli við meg: Hygg hvussi blíðar tær eru! Altið hava smágentunar verið líka góðar við meg. — Hesum manni vil eg prisa og haldi at mangur, sum er hægri uppsettur, kundi tikið sær hettar til dómis.

Tíðindi úr Førum. Veðurlagið hevur hendan mánaðin, ið farin er, verið mest lýtt og læligt. Við seyðinun stendur yvir høvur væl til. Viða hvar eru haganir nú fullskipaður.

Neytini sýnast at fara at gera lítið gagn í vetur, tó at fódrið er nógv í rúgvu. Sumt av tí var rotið við rótina, áðrenn tað var sligið og nógv var illa hoygjað.

Fiskiskapurin hevur verið av tí besta. Suðroyjabátanir høvdu, seinast ið frættist, yvir høvur 4—12 kr. í part uppá dagin. Fyri norðan er væl til bæði av torski, smáfiski og í stöðum eisini av landfiski (sláni). 3. Dec. fingi Nálasingar 8000 av fiski á 14 bátum. Ein Nesbátur kom ein dagin aftur við 1100 av hýsi og smáfiski. Úr Leirvik frættist, at longu fyri jól var so nógvur fiskur avreiddur við handilin, at saltfiskastáplarnir hava varla verið stórri naka vár á Marjumessu.

Guvuskipið »Føringur« kom 13. Dec. til Havnar við posti frá útlandinum.

Kolaverkið. Ein franskur maður, J. A. de Saint Yves Marquis d'Alveydre, hevur av danska konginum fingið lov til at høgga kol og kopar og taka eldfastan leir í Suðroy og at høgga kopar í Nálsoy.

Hjá Pram Olsen hevur leingi verið ein taska av hvítun kópaskinni, sum verður seld 6 vikur hereftir, um eigarmaðurin ikki kemur og ger skil fyri seymingalønini.

Ein kviklig genta kann fáa ein snú-ligan drong. **Jens Olsen** vísur á.

Gloym ikki at skriva tikkum inn í sjúkukassan í Havn, har sum ikki er at gjalda meiri enn 20 oyri hvønn mánað. Tey, sum eru sjúk fáa 2 kr. um vikuna og hartil helftina av medicini og doktoraløn. H. C. Olsen, D. Isaksen, J. Lützen og O. Mortensen taka ímóti limagjaldi hvør í sínum parti av staðnum.

Tórshavns handelsforeining

hevur 23. December flutt handilin oman í tað nýgju krambúðina og hevur har at selja **fyrí lægsta pris alskyns góðar varur.**

Føringar,

sum ætla sær at rógva út úr Íslandi á komandi sumri, áttu at farið í postskipinum til Bildudal við Arnafjörð; tí har er bestur fiskiskapur á øllum Vesturlandi, Ísafjörðs-djúpið frároknað. Sild fæst alt sum oftast til keyps frá miðjuni á Mai til miðjuna á Júli. Fiskiskip áttu eisini at komi hegar við sínari veiði; tí her verður fiskur tikin skjótt og fyrí góðan pris. Útróðramenn frætta greinuligari, um teir senda bræv til keypmannin

P. J. Tórsteinsson,
Bildudal, Arnafjörð.

Føringafelag stevnist til saman-koming trettandu-kvöld kl. 7. Nevnd verður at velja.

Føringafelag stevnist til saman-koming 1. Februar, dagin fyrí kyndilsmessu, kl. 3 e. m. Árs-rokningin verður framlögð.

Lýsingar upptakast í Føringa-tíðindi av smæstu skrift (petit) fyrí 1 oyru hvørt orðið. Av stórri Skrift (corpus) 2 orð 3 oyrur. Enn stórri skriftir kosta 80 oyrur fyrí 1 tumma í hædd.

»Føringatíðindi« fæst biliga á øllum posthúsum í Danmark og Førum, um blaðið er bilagt framman undan.